

فهرست مخطوطات

كتب خانة اداره تحقیقات اسلامی ، اسلام آباد ۳۳

محمد طفیل

مخطوط نمبر ۲۹۳ داخلنمبر ۴۳

- نام کتاب : الامر الوافي والسرار کافی السر المخفی فن علم الاعداد
- نقطیح : سطر فی صفحہ ۲۰ جم ۱۳ اولاق ۲۶ صفحات
- مصنف : عبداللہ بن العزز المراکشی السنوی القریشی -
- سن تالیف : معلوم نہیں -
- کاتب : ابراهیم منیب بن حسین بن دمیر کاشف -
- سن کتابت : ۱۳۲۳ھ ، یکم اپریل ۱۹۲۵ - افرنگی -
- خط رُقیعیہ روشنائی معمولی صفحہ دودی عنوانات سرخ
- کاغذ معمولی مشینی - زبان عربی نشر

ابتداء :

بسم الله الرحمن الرحيم - وصلى الله على سيدنا محمد وعلى آله وصحبه وسلم تسليماً
كثيراً طيباً مباركاً . ولبعد فهذه رسالة "الامر الوافي والسرار کافی للسر المخفی" للعبد الفقیر
إلى ربہ القادر عبد الله بن عزوز المراکشی السنوی اصلأ ثم القرشی كان الله له أتمین .

انتهاء :

وكان الفراغ من كتابته بلقلم الفقیر إلى ربہ الجیب ابراهیم منیب بن حسین بن
دمیر کاشف فی اول اپریل ۱۹۲۵ - افرنگی .

مذکورہ بالداخل نمبر میں چھ کتابیں شامل ہیں - جن کا تعارف علیحدہ پیش کیا جاتا ہے :

مخطوط نمبر ۲۶

رمل، جفر، تکیر، ہیما، سیما، طلسات، قیافہ، عیافہ، بجوم وغیرہ کی طرح علم نیز بحثات کی ایک فرع "علم الاعداد" بھی ہے۔ یہ علم اس تصور پر قائم ہے کہ اعداد خود اپنے اثرات رکھتے ہیں۔ اور اعداد کے مابین نسبت و تعلق بھی ہوتا ہے۔ اس تصور کی بناء پر علم الاعداد میں علم الواقع، علم التفہن، اعداد متحابہ اور اعداد متباغضہ کے الگ الگ فنون پیدا ہو گئے ہیں۔

یہ علم اور اس قسم کے دوسرے علوم اسلامی تمدن کی تاریخ میں "علوم الاولائل" کہلاتے ہیں۔ مسلمانوں نے علوم الاولائل ابتدا نزیادہ ترشام کے یہودی اور کچھ نصرانی علماء سے حاصل کئے تھے۔ اس کے بعد جب مسلمانوں نے اپنے طور پر ایسے علوم کو ترقی دی تو ہندوستان و چین کے کارناموں سے بھی انہوں نے استفادہ کیا۔ آرمینیہ کے یہودی پیشہ و تحریز فروش تھے۔ اور تعمیہ کافی جانتے تھے۔

ویسے توحیدوں کی خانہ پری اور اعداد سے کام لینے کا رواج سمجھی جگہ مخطوط اب بھی موجود ہے۔ لیکن شامی اور سلطی افریقیہ کے مالک میں اس پر بہت سی کتابیں بھی گئیں اور علم الاعداد پر اچانکا ادب حجح ہو گیا، جن میں سے شیخ ابوی المغری المتنوی ۲۶ھ کی تصنیف "شمس المعارف الکبریٰ" بہت مشہور ہے۔ اور غالباً شیخ الاجلوی کی تصنیفات کو بھی کچھ کام اہمیت حاصل نہیں۔

اسی طرح کے علوم میں سے ایک علم "علم الحروف والاساء" کہلاتا ہے جس طرح علم الاعداد میں اعداد کے خواص اور ان کے اثرات سے بحث کی جاتی ہے۔ اسی طرح علم الحروف والاساء میں مفرد و مرکب حروف اور ان کے اثرات سے بحث ہوتی ہے۔

علم الاساء میں اسی طرح کے اثرات اور غیبی تصرفات، الکشافات اساماء سے منسوب ہوتے ہیں۔ علم الاساء کی ایک شاخ ہے، جسے "علم اساماء اللہ الحسنی" کہا جاتا ہے۔ اس میں دوسرے تمام اساماء کو چھوڑ کر اللہ جل جلالہ کے ننانوے اساماء الحسنی سے بحث ہوتی ہے۔ اس فن میں فوکٹین مثلاً طحطا ایں و در دائل یا رواج غیبیہ مثلاً کندا شنا وغیرہ سے استمداد نہیں کیا جاتا ہے، بلکہ صرف اساماء اللہ الحسنی تک محدود عمل ہوتا ہے۔ دوسرے کسی اسم میں اثر کو قبول نہیں کیا جاتا۔ زیرِ نظر مخطوط جو صرف ۲۶ صفحات پر مشتمل ہے۔ علم اساماء اللہ الحسنی پر ہے۔ اس میں اساماء (باتی صفحہ ۴۲ پر)

انتقاد

”اسلامی تحقیق کا مفہوم، مدعایا اور طریق کار“

مصنف: ڈاکٹر محمد رفیع الدین۔ ایم اے، پی اچ ڈی۔ ڈی۔ لٹ۔

ناشر: دارالاشاعت الاسلامیہ۔ کوئٹہ روڈ۔ سلام پورہ۔ لاہور۔

قیمت: اعلیٰ کا غذ ڈیگر درجہ پر، انجاری کا غذ ایک درجہ۔ (یہی بھائی پیشی نظر ہے)۔

حجم: ۲۷ صفحات۔

یہ سینتالیس صفحات کا چھوٹا سا رسالہ دراصل ڈاکٹر محمد رفیع الدین صاحب کے اس انگریزی مقالہ کا اردو ترجمہ ہے، جو انہوں نے پہلی آں پاکستان اور یشیل کانفرنس منعقدہ لاہور ۱۹۵۶ء میں پڑھا تھا۔ جسے ادارۂ دعوت الحجہ کراچی نے شائع کیا تھا۔

ماہنامہ میثاق لاہور کے مدیر مسئول ڈاکٹر اسرار احمد صاحب کی درخواست پر ڈاکٹر رفیع الدین صاحب نے خود ہی اس مقالہ کو اردو زبان میں ڈھالا اور اس میں جا بجا توضیحی اضافے بھی کئے۔ یہ اردو ترجمہ ماہنامہ میثاق میں بالاقساط شائع ہو چکا ہے۔ دارالاشاعتہ الاسلامیہ نے اسلامی تحقیق سے ڈپسی رکھنے والوں کے لئے اس مقالہ کو کتابچہ کی شکل میں اپریل ۱۹۶۹ء میں شائع کر دیا۔ سروق پر یعنی الحق و بیطل (ماکر حق کا بول بالا ہو اور باطل کا منہ کالا ہو) کا طفرا اعلیٰ مقصد کا غماز ہے۔

مرحوم ڈاکٹر محمد رفیع الدین صاحب اسلامی حلقوں میں کسی تعریف کے محتاج نہیں۔ جدید تعلیم یافتہ طبقہ کو اسلام سے متعارف کرنے میں ڈاکٹر صاحب کا بڑا حصہ ہے۔ انھیں قرآن حکیم سے والہانہ محبت ہے۔ مسلمانوں کا نظام تعلیم ان کا پندیدہ موضوع اور ہمارے قومی شاعر اقبال کا مطالعہ ان کا حاصل زندگی ہے۔ اس وقت تک بہت سے مفہما میں اور مقالوں کے علاوہ مرحوم کی متعدد کتابیں اردو اور انگریزی زبانوں میں شائع ہو چکی ہیں۔

ذہنی ارتقاء اور زمانہ کے بدلتے ہوئے تقاضوں کے تحت ہر مذہب کے ماننے والوں کو اس کی ایسی تحقیق اور تشریح کی ضرورت رہتی ہے۔ جو ایک طرف تو اس کے پیروؤں کو ہر دوسری میں مطمئن کر سکے، اور

دوسری طرف وہ مذہب دوسروں کے لئے کشش اور دچھپی کا موجب بن کر قابل قبول ہو سکے۔ اس اصول کے پیشوں نظر مسلمانوں کا یہاں اولین فریضہ ہے کہ اسلام کی ایسی تشریح و توضیح پیش کریں جو تحقیق کے موجودہ معیاروں پر پوری اُترے اور جدید رہن اور نئے تقاضوں کے لئے قابل قبول ہو۔ ڈاکٹر رفیع الدین صاحب نے اس اہم اور ہمہ گیر اسلامی ضرورت کو نہ صرف شدت سے محسوس کیا، بلکہ پاکستان میں ہونے والی بہلی بین الاقوامی کانفرنس میں ایسا پُر مخز مقالہ پیش کیا۔ جو ایک طرف تو اسلامی تحقیق کی ضرورت و اہمیت کو واضح کرتا ہے۔ اور دوسری جانب اس اہم اور مشکل ترین موضوع پر کام کرنے والوں کے لئے مشعلِ راہ کا کام دیتا ہے۔

ذیر تبصرہ مقالہ پنجم (۳۵)، ذیلی عنوانات پر مشتمل ہے جن میں سے چیدہ چیدہ عنوانات یہ ہیں:

- اسلامی تحقیق کا معنی • اسلامی تحقیق کے وظائف • منتشری تحقیق • منتشری تحقیق اسلامی تحقیق نہیں • دور حاضر میں اسلام کو حکیمانہ افکار کا چیلنج • مسلمانوں سے عصر جدید کے انسان کا مطالبہ • ہمارے اسلامی تحقیق کے اداروں کے سامنے کرنے کا کام • میکانکی اسلامی تحقیق کا کام • اسلامی تحقیق کے فن کی تعلیم اور تربیت ضروری ہے۔ دغیرہ دغیرہ

ڈاکٹر صاحب اپنے مقالہ کے آغاز ہی میں لکھتے ہیں: "اسلامی تحقیق کی تعریف اس طرح سے کرنی چاہیئے کہ اسلامی تحقیق و تحقیق ہے جس کا موضوع ہماری ان مقدس کتابوں (قرآن و حدیث) کے مشتملات ہوں۔ اور جس کا مقصد یہ ہو کہ ان مشتملات کو لوگوں کے لئے زیادہ قابل فہم بنایا جائے یہ (ص ۵)"

ڈاکٹر صاحب کے خیال میں اسلامی تحقیق کا مقصد صرف یہ ہے کہ اسلام کی مقدس کتابوں کے مشتملات کو لوگوں کے لئے زیادہ قابل فہم بنایا جائے اور جس سمجھتے ہیں کہ قرآن و حدیث کے مشتملات کو قابل فہم بنانے کے لئے کسی تحقیق کی ضرورت نہیں۔ قرآن و حدیث کو ان کی اصل شکل میں سمجھانا زیادہ آسان اور ضروری ہے۔ اس میں انسانی ذہنی اپج اور دماغی کا داش نے داخل ہو کر اسلام کی تعلیم کو ایک معمد بنا دیا ہے۔ ہماری رائے میں تو اسلامی تحقیق کی ضرورت ہی آج اس لئے پیش آرہی ہے کہ رسول اللہ صلی اللہ علیہ وسلم کی تعلیمات کو جو قرآن و حدیث میں موجود ہیں، اپنی اصل صورت میں پیش کرنے کی بجائے تفسیروں، حدیث کی شریوں، فقہ کی کتابوں، علم کلام کے مناظروں، تصور کی مخلوق اصطلاحوں، منطقی موشگانیوں اور فلسفیاتی گورکھ دھندوں کے ذریعے سمجھایا گیا۔ جس کا نتیجہ ہو اکہ رسول اللہ صلی اللہ علیہ وسلم نے جس امت کو امتی واحدہ

اور نیاں مخصوص بنایا تھا وہ ان گفتگووں میں تقیم ہو گئی، اور ہرگز وہ آج حق کا دعوے سے دار اور اسلام کا ٹھیکیندار ہے۔ ڈاکٹر صاحب موصوف نے خود یہ سوال اٹھایا ہے۔ فرماتے ہیں:

”کیا یہ بات صحیح نہیں کہ قرآن و حدیث دونوں مل کر انسانی افراد کے اعتقاد و عمل کی رہنمائی کرنے کے لئے کافی نہیں ہیں؟ کیا قرآن و حدیث نے پہلے ہی ضروری حد تک اپنے مطالب کی وضاحت نہیں کر دی؟ کیا ہمیں اس بات کی ضرورت ہے کہ ہم خدا کی دھی کے فرائیں اور خدا کے رسول کے ارشادات میں ایک بچرا ہنی طرف سے بھی لگائیں۔ اور ان میں اپنی انسانی سمجھ بوجہ اور انسانی عقل و فراست کی پناپ بھی کچھ بالتوں کا اضافہ کریں، تاکہ وہ نیادہ قابل فہم اور زیادہ مفید ہن جائیں؟“ (ص ۱۳-۱۴)

یہ سوال اٹھا کر ڈاکٹر صاحب نے درحقیقت دھی انسانی اور انسانی عقل کے درمیان الٹ رشته کو واضح کرنا چاہا ہے۔ اور اس کا جواب ڈاکٹر صاحب نے ٹڑے فلسفیانہ انداز میں دیا ہے (ص ۱۵-۱۶)۔ اس جواب سے اسلام میں عقل کے کردار پر ضرور و شنی پڑتی ہے، لیکن اس کا یہ مطلب نہیں کہ قرآن مجید کو عقلی موشکافیوں سے اور تبصیرہ بنادیا جائے۔

دھی کے سمجھنے کے بارے میں ڈاکٹر صاحب نے جو نکتہ بیان کئے ہیں وہ لائق تحسین ہیں، اور یہ ظاہر ہے کہ دھی کو انسانی عقلی معیار کے مطابق ہی سمجھا جاسکتا ہے۔ اور عقلی معیار زمانہ کی روشنار کے ساتھ ساتھ بدلتا رہتا ہے۔ اس لئے دھی کی عقلی توضیح میں تبدیلی بھی ناگزیر ہو گی۔

ہم اسلامی علوم و فنون کے مخالف نہیں۔ یہ علوم و فنون درحقیقت اسلامی تعلیمات کو آسان اور قابل فہم بنانے کے لئے پیدا ہوئے تھے۔ ان کی حقیقت ایک مقدمہ تک سمجھنے کے لئے ذرائع، آلات اور اسباب کی سی تھی۔ لیکن افسوس ہے کہ مرورِ زمان کے ساتھ ان علوم و فنون نے خود ”مقصد“ کی جگہ لے لی۔ اور یہ علوم و فنون اسلام کی سیدھی سادی زندگی، اور تعلیمات کے سمجھنے میں خود سدراہ بن گئے۔ اسلامی تاریخ کو درحقیقت آج اسلام کہا جاتا ہے۔ ہمارے خیال میں در حاضر میں اسلامی تحقیق کا مقصد یہ ہے کہ اسلام پر ہو جا عتوں، گروہوں، فرقوں، مذاہب اور نظریاتی تعصبات کے پردے یا القول مولانا حاجیؒ اسلام پر جو بے شمار رددے پڑھے ہوئے ہیں (ویکھئے مقابلاتؒ حالی) تحقیق کے ذریعہ ان سب کو ہٹا کر اسلام کے روشن چہرہ کو عیاں کرنے کی کوشش کی جائے۔ رسول اللہ صلی اللہ علیہ وسلم نے اسلام کو حشر شکار میں پیش کرائے تھے اس کو احاجاً کرنے کے نام اسلامی تحقیق ہے۔

اور یہ سب تاریخ کا پردہ چاک کئے بغیر نہیں ہو سکتا۔ اسی لئے اسلامی تحقیق کے سلسلہ میں تاریخی تحقیق کو زیادہ اہمیت حاصل ہے۔

اسی صفحہ پر مصنف نے یہ بات باور کرانے کی کوشش کی ہے کہ یہی صرف مسلمانوں کی تحقیق کو اپنانا چاہیے اور غیر مسلموں کی تحقیق کو چھوڑ دینا چاہیے۔ اس کی دلیل مصنف نے (ص ۵ پر) یہ دی ہے:

”جو نکر یہودی یسائی مستشرقین نعمتِ ایمان سے بے نصیب ہونے کی وجہ سے ہماری مقدس کتابوں کو مقدس کتابوں کی حیثیت سے نہیں سمجھ سکتے۔“

آگے جملہ (ص ۹ پر) لکھتے ہیں:

”ان مستشرقین کے دلوں میں اسلام اور مسلمانوں کے خلاف بالعموم ایک شدید قسم کا تعصب موجود ہوتا ہے۔“

اس سارے بیان سے مصنف یہ ثابت کرنا چاہتے ہیں کہ مستشرقین نے اسلام کے مختلف موضوعات پر جو تحقیقیں مکر کے نتائج اخذ کئے ہیں وہ ہمارے لئے قابل قبول نہیں۔ ان کے نزدیک اس کے دو اسباب ہیں۔ اول نعمتِ ایمان سے محرومی۔ دوم مسلمانوں کے خلاف تعصب۔

اس سلسلہ میں بہت سی باتیں کہی جاسکتی ہیں۔ اولاً یہ کہ حق کوئی ایسی چیز نہیں جو کسی خاص وقت یا خاص شخص یا قوم کے ساتھ مخصوص ہو۔ بلکہ حق ہر وقت ہر حالت میں اور ہر فرد و ملت کے لئے حق ہی ہوتا ہے۔ اس لئے اسلام اور اس کے اصول و ضوابط اگر سچے اور حق ہیں تو انھیں دنیا کی کوئی طاقت نہیں جھٹلا سکتی۔ لہذا اسلامی حقائق کو مستشرقین جھٹلا ہی نہیں سکتے۔

ثانیاً یہ کہ نعمتِ ایمان سے محروم انسین قدس کتب سے مانع ہے۔ یہ عجیب منطق ہے۔ یہ خدا پرے عقیدہ کو اگل کر کے حقائق کو سمجھنے کی کوشش نہیں کرتے۔ عقیدہ خود اپنی جگہ ایک الیا تعصب ہے جو تمام حقائق سے انسان کو بے بہرہ کر دیتا ہے۔ حق معلوم کرنے کے لئے ہمیں خود بھی بے تعصی کا ثبوت دینا ہو گا۔

پھر مستشرقین پر یہ اعتراض کروہ متعصب ہوتے ہیں۔ خود ڈاکٹر صاحب کی عبارت کی روشنی میں محل نظر ہے۔ کیونکہ لفظ ”بالعموم“ بتاتا ہے کہ ان میں ہی کچھ ایسے افراد ضرور موجود ہوتے ہیں جو جعل مصنف متعصب نہیں ہوتے۔ پھر سوال یہ ہے کہ ہم نے یقینی طور پر یہ کہاں سے معلوم کیا کہ ان کی ساری تحقیقی کاؤشیں

تعصب پر مبنی اور اسلام کو جھٹلانے کے لئے ہوتی ہیں۔ ہم یہ بھی تو کہہ سکتے ہیں کہ ان کے سامنے میں الاقوامی تحقیقی اصول ہوتے ہیں جن کی روشنی میں وہ اسلامی تاریخ کو جا سچتے ہیں۔ اور جو بات کہتے ہیں معمولی علی دلائل کے ساتھ کہتے ہیں۔ ان کی علمی خدمات اور تحقیقات کا جواب ان کو محض "معصب" کہہ کر نہیں دیا جاسکتا۔ بلکہ دلیل کے جواب میں ہمیں بھی دلیل پیش کرنا ہوگی۔ اور دلیل بھی ولیمی ہی معمولی، علمی اور وزنی۔ لیکن من ہلاک عن بینہ و بینی من حق عن بینہ۔ صرف جذباتی دلائل اور عقیدت مندی اسلامی تحقیق کے لئے کافی نہیں۔ اسلامی تحقیق درحقیقت مسلمانوں کا اپنا ذاتی محاسبہ ہے، جس میں انہیں عقیدہ کی سختگیری اور مذہبی تعصب سے الگ ہونا پڑے گا۔ اسلام اگر دینِ حق ہے تو اس کی خفایت کو تعصب کے بغیر بے لوث علمی تحقیق کے ذریعہ بھی اجھا کر کیا جاسکتا ہے۔

زیرِ تبصرہ مقالہ انگریزی میں سوچا گیا ہے، اور اسی میں لکھا گیا ہے۔ اور بعد میں اس کا اردو ترجمہ کیا گیا ہے، اس لئے جا بجا زبان کی خامیاں ہٹکتی ہیں، ان سے صرف نظر کرتے ہوئے مقالہ نہایت علمی، پُرمغزا در فکر انگریز ہے اور اس کے ذریعہ مصنف نے وقت کی اہم ترین ضرورت کی طرف مسلمانوں کو متوجہ کیا ہے۔

ایسے مفید اور علمی کتاب پر شائع کرنے پر ادارہ دارالاشرافہ الاسلامیہ قابل تحسین ہے۔
(احمد سن)

باقیہ : فہرست مخطوطات

کے اثرات، ان کے حروف کے اثرات، عدد جداول، تلمذیں ابجدی اور تولید الحروف والا عداد پر بحث کی گئی ہے۔ دوازدہ بروج سے حروف الاعداد کی نسبتوں کو بتایا گیا ہے۔ حروف حارہ و بارہ کو الگ الگ دکھایا گیا ہے۔ وغیرہ وغیرہ۔

مصنف کے متعلق کچھ معلومات حاصل نہیں ہو سکیں۔ مگر طرزِ تحریر سے اندازہ ہوتا ہے کہ تیرصویں صدی کے اوآخر میں مصنف زندہ تھے۔ واللہ اعلم۔

زیرِ نظر سخنچا چھی حالت میں ہے۔ آسانی سے پڑھا جا سکتا ہے۔ اور ان لوگوں کے لئے مفید ہے جو اس فن سے دلچسپی رکھتے ہوں۔